



ئۇشبو كىتاب ئېلكىتاب تورى تەرىپىدىن تارقىتىلىدى

ئەزىز ئوقۇرمهن، ئۇشبو كىتاب ئېلكىتاب تورى ئوقۇرمەنلىرى  
تەرىپىدىن سىكانىرىلىنىپ تارقىتىلىدى.

## ساداقەت

مدقسەتسىزلا ئېتىز ئارىلىدىم. كەج كۆزنىڭ كۈچىز ئاپ-  
تىپى تىرلەتكەندىن كېيىن ئېتىز ئارىسىدىكى يالغۇز قارىياغاچ  
تۈۋىدە شىۋاقلىق<sup>①</sup> ئۈستىگە ئولتۇردوም. خۇددى يالغۇز قارىيا-  
غاچ مېنىڭ يۈرەك يارامنى بىلىدىغان ئادىمىمەك بىلىنىدى، ئۆتە-  
كەن يىللارنىڭ يالدامىسى — ئاقارغان چاچلىرىمنى سلىدىم -  
ده، قارىياغاچقا سىنچىلاپ قارىدىم.

... ئېتىزلار ئارىسىدا غۇلاچ كېرىپ تۇرغان بۇ قارىياغاچ  
تالاي ئىشلارنىڭ<sup>②</sup> گۇۋاھچىسى. ئۇنىڭ بۇۋاقتەك يۇمران چاغلە-  
رى ئۇچ يۈز نەچچە يىلىنىڭ نېرىسىدا قالغان. ئۇ ھازىر ھاياتىدا  
كۆرگەنلىرىنى ئەسلەپ، مۇگىدەپ<sup>③</sup> ئولتۇرغان ئاقۋاش ئانىغا  
ئوخشайдۇ، مۇكچەيىگەن، كۆزنىڭ خۇنى، چىرايىنىڭ ئىسکەتى  
تۈگىگەن. ئۇنىڭ سۆڭەكتەك ئاقارغان شاخلىرى گويا ئانىنىڭ  
ئاپئاق چېچى، غۇلاچ يەتمەيدىغان غولىدىن قايىناپ چىققان دېۋىر -  
قاي ئانىنىڭ ھەسرەتلىك كۆز يېشى. ئۇنىڭ ئاۋات - كۆڭۈللىۈك  
چاغلىرىمۇ بولغانىدىغۇ ! ... تومۇزدا چاڭقىغان كاككۈك كۆڭۈل -  
لمۇك يازدا ئاراملىق ئىزدەپ ئۇنىڭ شېخىغا قونىدۇ ۋە تىلىنى  
چىقىرىپ تامىقىنى لىپىلىدىتىپ قويۇپ، ھالسىزلىق بىلەن  
«كاككۈك !»، «كاككۈك !» دەپ مۇھەببەت ئىزهار قىلىدۇ. كەچتە  
قۇشقاچلار ئۇنىڭ شاخلىرىغا توب - توب بولۇپ قونۇۋېلىپ ۋە -  
چىرىلىشىدۇ...  
مانا بۇ ئاۋات، كۆڭۈللىۈك چاغلار.

ياز كېتىپ، ئۇنىڭ يوپۇرماقلىرى شاخلار بىلەن خوشلىشپ  
يمىگە قاراپ ئۇچقاندىچۇ؟ ئۇ چاغدا قارىياغاج مۇساپىر كەپىسە.  
دەك ھۇيقۇپ قالىدۇ. كەچ كۈزنىڭ ئىزغىرىن شامىلى<sup>①</sup> ئۇنىڭ  
نازۇك شاخلىرىنى تىرىتىسىدۇ ۋە غىڭىلىدىتىدى... .

لېكىن يالغۇز قارىياغاج تۇنجى قاردا يېڭىچە ھۆسن تاپىدۇ.  
ئۇ ئاپئاق كىيىم ۋە باهار گۈللەرىدەك قار چېچەكلىرى بىلەن  
بېزلىدى. ئۇ كۆزنى چاقىدىغان ئاپئاق دالىدا خۇددى ئاسماندىن  
چۈشكەن پەرشىتىدەك ھەيۋەت ۋە سىرلىق كۆرۈنىدۇ... .

... لېكىن قىش گۈزەللىكىنى ئەتىيازنىڭ سېرىق شامىلى<sup>②</sup>  
ناپۇت قىلىدۇ - دە، ئۇنىڭ شاخلىرىدىكى ئاخىرقى مەرۋايىت  
كرستاللارمۇ ئېرىپ، مۇڭلۇق قىزنىڭ كۆز يېشىدەك تامچىلاپ  
تۈگەيدۇ... بىراق ئۇنىڭغا مۇڭ مەڭكۈلۈك ھەمراھ ئەممس، ئۇنىڭ  
شاخلىرىدا ھاياتلىق يەنە جەۋلان قىلىدۇ، يالتراق يوپۇرماقلارنى  
شاخلارغا قوندۇرۇش ئۇچۇن باهار ئەلچىسى بولۇپ پورە چېچەك.  
لمىرى<sup>③</sup> ئۇنى چۈمىكەيدۇ... .

مانا بۇلار يالغۇز قارىياغاچتا ئۇچ يۈز نەچچە يىلدىن بېرى  
داۋام قىلىپ كېلىۋاتقان تەكرالىنىش.

بۇ تەكرالىنىش مېنىڭ ھاياتىمىدىكى خۇشاللىق بىلەن قايدا.  
خۇنىڭ تەكرالىنىشىغا ئوخشاش بولماي نېمە؟ مەن شۇ تاپتا ها.  
ياتىمىدىكى چېچەكلىر: ئايالىم ۋە بالىلىرىمدىن ئاييرىلدىم. ئايا.  
لېمنىڭ سەۋەنلىكى مېنى ئۇۋىسىز قۇشقا ئايلااندۇرۇپ قويىدى.  
لېكىن مەن كۆڭۈلنى غەش قىلىدىغان<sup>④</sup> كۈنلەرنى ئەسلىەشنى  
خالىمايمەن. ھاياتىن كۆڭلۈم سۇ ئىچسۈن، ماڭا خۇشاللىق،  
ناۋاتتەك تاتلىق ئەسلاملىمر كېرەك.

مۇنداق ئەسلاملىر ھاياتىمدا ئاز بولدىمۇ؟

- يادىڭدىمۇ، قارىياغاج، مەن بىر قېتىم تۈۋىڭىدە ئولتۇرۇپ  
نېمىگە تەلمۇرگەنتىم؟ ئۇنىڭغا نەچچە يىل بولدى؟

— يىگىرمە تۆت يىل، — دېدى قارىياغاچ كۈلۈپ قويۇپ.  
ئۇ چاغدا مەن ھايات لەززىتىنى چەكىسىز بىلىدىغان، كۆڭلى  
يورۇق، دىلى تازا، ئون توققۇز ياشلىق يىگىت ئىدىم.

چۈشلۈكى چالغىچىلار<sup>①</sup> تاۋۇز بىلەن يۇمىشاق نان يەپ، كەچ  
كۈزنىڭ يۇمىشاق چۆپى ئۇستىدە ئولتۇرۇشقا نادا، مەن مۇشۇ قارد.  
ياغاچ تۈۋىدە يالغۇز ئولتۇرۇپ قوشنا مەھەللەگە قارىدىم: قىپ.  
قىزىل ئۆرۈك يوپۇرماقلىرى، ئۆگزە تۇرخۇنلىرىغا قادالغان  
قاقداللىق شاخلارىدىكى پەمىدۇر - لازىلار، ئۆگزىلەرگە ئاپتاپقا  
سېلىنغان قىپقىزىل چاقما كاۋىلار... كۈن نۇرىدا پىشىپ تاۋلاز.  
غان ئېتىز لار ۋە باقدىكى مېۋىلەر مەھەللەنى قىزىلگۈللىك يە.  
شىل داستىخانغا ئوخشتىپ قويغانىدى. مەن ئاشۇ قىزىللىق  
ئىچىدىكى مەھەللەدىن بىرلا نەرسىنى، يەنى دائىملا قىزىل سە.  
تىندىن كۆڭلەك كېيىپ، ئۆچ بۇرجەك قىزىل ياغلىق تېڭىپ يۇ.  
رىدىغان قىزنى ئىزدەيتتىم.

ئەنە، دەرەخلەر ئارىسىدىن ئۇلارنىڭ پاكار ئۆگزىلەك ئۆيى  
كۆرۈنۈپ تۇرىدۇ. ئۇ ياقتىن كېلىدىغان ئاۋازا لارنى سەگەك قولە.  
قىم ئاڭلاپ تۇرىدۇ. مانا، قۇرۇق تېمىغا چۈچە خورا ز چىقىپ  
چىللەدى. سۈڭگۈچ يېنىدىكى گۇناۋازلىق ئېرىق قىرىدا بۇلۇتقا  
تاقىشاي دەپ تۇرغان ئىككى تۈپ سۇۋاداننىڭ شاخلىرىدا قاغىلار  
قاقيلداشتى. قوشنا ئايال ئاۋا زىنى سوزۇپ، بەڭۋاش بالىسىنى  
تۆۋلىدى... قىز بېغىغا چىقسا، مەست كاڭكۈكتەك بىرلا قاقاقلاب  
كۈلسە، مەنمۇ خۇددى تەر بىلەن كېسەلدىن يەڭىگەن ئادەمەتك،  
ئازابتنىن قۇتۇلغان بولما سىدىم؟

كۆز ئۆزىمە ئۇلارنىڭ بېغىغا قاراپ تۇرىمەن: ئەنە، ئۇلارنىڭ  
تونۇرىدىن ئاۋا ئاپقارا ئىس، ئاندىن يالقۇن كۆتۈرۈلدى. بېشى.  
نى لوڭىگە بىلەن چېڭىپ، ئەسکى چاپاننى ئۆرۈپ كېيىۋالغان ئا.  
يال ئۇزۇن كۆسەي بىلەن تونۇرنى چۈخچىلىدى. ئاشۇ باغاننىڭ

ئېڭىزلىقىدا بىر يالاڭىنداق<sup>①</sup> بالا قىسرەمدىنىڭ ساغرىسىغا مە-  
نىۋېلىپ ئۇنى مۆڭكۈرتتى<sup>②</sup>. ئەنە، پەلمەڭىسىگە لىق سامان بې-  
سىلغان دېقان ھارۋىسى كوچىدا كېتىۋاتىدۇ. سامان ئۇستىدە  
ئولتۇرغان ئاق مالىخايلىق يىكىت قايسىدۇر بىر ھويلىغا ۋاشاشقى<sup>③</sup>  
سويمىسى ئاتتى ۋە بۇ يېزا چاقچىقىدىن ھۆزۈرلىنىپ قاقاقلاب  
كۈلدى. ئەنە، خەتنىسىگە ئاتلاندۇرۇلغان<sup>④</sup> بەختلىك بالا ئات  
ئۇستىدە مەغرۇر ئولتۇرماقتا، ئۇ ئاجايىپ ياساندۇرۇلغان: بېلىدە-  
گە يىپەك پوتا باغلانغان، بېشىغا قۇلاقچا كېيدۇرۇلغەن، پوتىسى-  
غا ھەر خىل ياغلىقلار چېگىلگەن، ئۇنىڭغا بىر نەچچە ئاتلىق ئا-  
غىنلىرى ئەگىشىۋالغان، بالىنىڭ ئېتىنى بىر ئاتلىق يىكىت  
يېتىلىۋالغان، ئۆي - ئۆيلىمردىن ئاياللار چىقىپ پەتنۇس بىملەن  
باليغا كۆرۈمۈلۈك بەرمەكتە، ياغلىق چىگىمەكتە. ئۇلار ئەنە شۇنداق  
ئۆي بېسىپ تو依غا ئېيتىپ يۈرمەكتە...

قىزىل كۆڭلەكلىك قىز ئۆيىدىن چىقسا، تۇنده يانغان سە-  
رەڭىدەك يالت - يۇلت قىلىپ قويۇپ بولسىمۇ كۆزدىن يىتسە،  
مەيلى ئەمەسمىدى؟ مەن خىيالغا چۈشتۈم... لېكىن مېنى بۇ خە-  
يالدىن بىرى ئويغىتىۋەتتى.

— ئۇ كىم ئىدى، قارىياغاچ؟

— ھە، ئۆمۈ؟ — دېدى قارىياغاچ غازاڭىز شاخلىرىنى  
شالدىرىلىتىپ قويۇپ، — ئۇ كىم بولاتتى، مىرا بولمامىدۇ، ئۇ  
مېنىڭ دوستۇم، ياق، مېنىڭ بالام، لېكىن ئۇ ھازىر مېنىڭدىن  
قېرى، سەن ئۇنى نېمىشقا يوقلىمايسەن؟ ئۇ پات - پات كېلىپ  
مېنىڭ شاخلىرىمغا ياغلىق باغلاب قويىدۇ!

... شۇنداق قىلىپ، مىراكام دۇمبىسىدىكى ئېغىر يۈكىنى  
قىرغا ئاۋايلاب قويدى ۋە ماڭا قاراپ:

— ھەي، يارى، ماۋۇ كۆرپىنى يەرگە سالغىنا، — دېدى.  
مەن مىراكامغا چۆچۈپ قارىدەم.

ئۇ پالەج<sup>①</sup> ئايالىنى ھاپاش قىلىپ، چۈشەك - ياستۇقلار -  
نى<sup>②</sup> ئېلىپ كەلگەنلىكىن. ئۇ شالاڭ، سېرىق چىشلىرىنى چىقى -  
رېپ كۈلدى ۋە پالەج ئايالىنى قولتۇقىدىن يۆلەپ تۈرۈپ، مەن  
سالغان كۆرپىگە ئولتۇرغۇزدى.

— چېكەمىسىن، يارى؟ — دېدى ئۇ قاپقارا پېشانىسىنى كىر  
ياغلىق بىلەن سۈرتۈپ تۈرۈپ، — چەكمەمىسىنا، يۈگۈر، چالغى -  
چىلاردىن بىر بۇرام ئەكېلىپ بەرگىنە.

گەرچە ئۇ مېنى لەززەتلەك خىيالدىن ئويغىتىۋېتىپ، مېنى  
خاپا قىلىپ قويغان بولسىمۇ، لېكىن ئۇنىڭ دېگىنلىنى قىلدىم.  
چالغىچىلاردىن بىر بۇرام موخوركا ئېلىپ كەلسەم، ئۇ ئايىا -  
لىنىڭ قول شەرەتلەرنىڭ جاۋاب بېرىپ قاقاقلاب كۈلۈۋېتىپتۇ:  
— ھە، يادىڭدا باركەن - ھە، ئەزىزەم، ھېلىقى يىلى قوغۇن  
تېرىغان شالڭ مۇشۇ، ئەنە ئاۋۇ يەردە قوغۇنلۇق كەپىسى بولىددە.  
غان، غورالدai<sup>③</sup> ئۇۋسى<sup>④</sup> بار قارىياغاچنى دەمىسىنا؟ قومۇرۇ -  
ۋەتكىلى نېكمى<sup>⑤</sup>. ھا... ھا... ھا... توغرا، ئىلەڭگۈچ سېلىپ  
ئۇچاتىنىڭ، مەن سېنى ئىتتىرىپ قوياتىم، قانچە قېتىم پەللەم  
ئۇرغىنىڭنى سانايىتتىم. ئۇ چاغدا سەن سۇۋاى<sup>⑥</sup>، مەن غەمىسىز  
ئىدىم. تالقان<sup>⑦</sup> يېسىكەن ئىلىكىمىز توق، ماتا كىيسەكەن ئۇچە -  
مىز چوغىدەك ئىدى !

مەراكام بىر سقىملا كېلىدىغان تولغىماچ ساقلىنى تىستە -  
رىتىپ كۈلەتتى، كۈلگەندە، ئۇنىڭ قىيغاچراق كەلگەن يوغان  
كۆزلىرىدىن ياش چىقاتتى. پالەج ئايالى - ئېڭەك تېرىلىرى  
خالتىلاشقان، نۇرسىز كۆزلىرى ئەلمەدىن ئولتۇرۇشقان، قىس -  
قىراپ مۇشۇك قۇيرۇقىغا ئوخشىپ قالغان بوز رەڭ ئۆرۈمە چاچ -  
لىرى ئالدىغا چۈشۈپ تۈرگان ئەزىزخان ھەدە (بىز ئۇنى ئەزىزەم  
ئاپا دەيتتۇق. ئۇرمىچى، كۆشتۈڭگۈر بولغاچقا، چوڭلار ئۇنى ئەز -  
نەك دېيىشەتتى) ئېڭەكلىرىنى تەستە مىدىرىلىتىپ، ساق قولى

بىلەن ئېتىزنى كۆرسىتىپ، ئېرىدىن بىر نېمىلىرنى سورىماقتا ئىدى.

مراکام موخوركىنى قاتتىق شورىدى - ده، ئايالىغا قاراپ كۈلۈپ تۈرۈپ سۆزىنى داۋاملاشتۇردى:

— يادىگەدا باركەن - هە، سەن ئەنسەر ئۇرمىچى بىلەن ئورما ئورۇشقان ئېتىز ئاشۇ شۇ. ئۇ غول ئېرىقلار تۈزلەنگىلى نېكىم، ئۇ يەردە ھازىر تېۋىلغا تۇرماق، چىغمۇ قالمىدى، توشقان مۆك - كىدەك ساقاڭ<sup>①</sup> تېپىلمائىدۇ. ھەئە، ئاشۇ دۆڭ ئەسکى تاملىق ئە - دى. سەن شۇ يەردىن سۈپۈرگە تېرىپ قايتاتتىڭ... تېكە ساقال سېغىزىنى<sup>②</sup> ئەجەب قارس چىقىرىپ چايىنايتتىڭ - ھە ! بىر چاغلاردا ئەجەب بىر جۇۋان ئىدىڭ، ھېي ئىستىت، ھەر مەن - مەن دېگەن نوچىلارنى ئاتتىن ئۆرۈۋالاتتىڭ ئەزىز، بولدى، كۆڭلۈڭنى يېرىم قىلما، كىم قېرىمىمايدۇ، كىم ئۆلەمەيدۇ !

بۇ قىرىق يىللەق ئەر - خوتۇن دۈمبىلىرى بىلەن قارىيا - غاچقا يۆلىنىپ جىم ئولتۇرۇشتى.

— ئېيتىقىنا، قارىياغاچ، ئۇلار قانچە قېتىملاپ سېنىڭ تۇ - ۋىڭىدە سايىداپ ئولتۇرۇپ مۇڭداشقاندۇ؟

— ئۇلار سايىمەدە كۆپ ئولتۇرۇشتى، — دېدى قارىياغاچ ما - ئاخا جاۋاب بېرىپ، — لېكىن مۇڭداشمايتتى. سەن بىلەمەيىسىم، ئۇلار زادىلا چىراىلىق گەپلەر بىلەن بىر - بىرىنى خۇش قىلا - مایتتى. ئۇلار جىمجىت ئولتۇرۇپ چىغ ساقاگداش،<sup>③</sup> سۈپۈرگە بوغۇش، باغلۇق ئېتىش قاتارلىق ئىشلار بىلەن ۋاقت ئۆتكۈزەت - تى، بەزىدە بولسا داق يەردە دۇم يېتىپ ئۇخلىشاتتى ...

شۇنداق، ئۇلار بىر ئۆيىدە ياشىغان قىرىق يىل ئىچىدە قاتا - تىق - يېرىك گەپ<sup>④</sup> قىلىشقان، بىر - بىرىگە قىرىچە - يېنىچە تەگەن<sup>⑤</sup> ۋاقتىلىرىمۇ بولغان، لېكىن شېرىن سۆزلىرىنى قد - لىشىغان، «جېنىم، گۈلۈم» دېگەندەك سۆزلىرىنى ئېھتىياتىسىز - لىقتىن بولسىمۇ ئېغىزغا ئېلىشىغانلار، مەن بۇنىڭغا ئىشىنى -

حمدن، سەۋەبى مەن شۇنداقلار ئارىسىدىن چوڭ بولغانىمەن...  
— مراكا، — دېدىم مەن ئۇلارنىڭ جىمجىت تۈرگانلىقىدىن  
پايدىلىنىپ، — نېمىشقا بىرائاكام، نۇرى، تۇرى، خانقىزلار ئەز -  
نم ئاپامغا ياخشى قارىمايدۇ؟ كەچكىچە سىز لە قارايىسىز كەنگۇ؟  
— بالا دېگەن شۇ، — دېدى ئۇ ئاياللىنىڭ پۇتى يېنىدىكى  
ھەرە قونغان شاپاقنى نېرى تېپپىۋېتىپ، — بالىلىرىغا قاربۇالسا  
بولدى. ئون ئىككى يىل بولدى، ھەممىسىلا بۇنىڭدىن زېرىكتى.  
خانمۇ ئانىسىنىڭ بېشىنى تاراپ قويىمايدىغان بولۇۋالدى، نۇرى،  
تۈرملارغۇ قۇيرۇق تۇتقۇزمىدۇ①. «ھوي، ئاناثلارنىڭ ئاستىنى  
ئۇڭشىپ قويابىلى، كېلىڭلار» دېسم، بىر - بىرىگە بەس سالىدۇ،  
بۇ بىچارىگە تاماق يېڭۈزۈپ قويۇشقىمۇ يارىمايدۇ. بولمسا،  
ئۇلارنىڭ ھەممىسىنى مۇشۇ ئانا باققان، ئۆيقوسىدىن كېچىپ،  
سوغۇق بۆشۈكى قۇچاقلاپ يۈرۈپ، زاكىسىدىن ئايىرپ قاتارغا  
قوشقان②. بالا دېگەن بىكۆيۈم بولىدىغان ئوخشايدۇ، بىزمو ئاتا -  
ئانىمىزغا قىلىۋىدۇقىمكىن، ئۆتنىگە لاپقۇت بولۇۋاتامدىكىن  
تالڭ. بۇ بىچارىنىڭ سول پۇت - قولى پالەچ بولغىنى بىلەن، گە -  
لى ساق، ئىشتىهاسى ياخشى، ئۆيىدە ئولتۈرگۈسى كەلمىدۇ، پۇتۇن  
ياز بوبى هاپاش قىلىپ③ چىقىمن، كۆڭلى تارتقان يەرلەرگە ئا.  
پىرىمەن، ئۆستەڭ بويلىرى، دەريя ياقىسى، تېۋىلغىلىق، بەزىدە  
تېخى بۇنىڭ كىچىكىدە سېرىق چېچەك، كاككۈك گۈلى تەرگەن  
يەرلەرنى كۆرگۈسى كېلىدۇ، ماقول دەپ هاپاش قىلىپ شۇ يەر -  
لەرگە ئاپىرىمەن، ئون ئىككى يىل بولدى، يارى، مېنىڭ ئەزىم  
ئاپاڭنى كۆتۈرۈپ يۈرگىنىمكە ئون ئىككى يىل بولدى !

ئەزىم ئاپام تىترەپ تۈرگان ئۇڭ قولى بىلەن يۈزىنى توساب  
بۇقۇلداب يېغلىدى، مراكا ئۇنىڭغا تەسەللى بېرىشكە باشلىدى:  
— يېغلىما، كىم ئۆلۈپ، كىم قالىدۇ، سەن نەدىن بىلە -

سمن؟ بۇ ئاپاڭ، بۇ يىل قىشتىن چىقالمايمەن، يالغۇز قالىدىغان بولدوڭ، دەيدۇ قارا، توۋا، چۈشىگە ئاييان بولامدىكىن<sup>①</sup> يا بولمىسا... بۇنىڭدىن ئاييرلىپ قالغىنىمىدىن بىللە كەتكىنىم ياخشى مېنىڭ! ...

مراكامىنىڭ قارا، دورداي كالپۇكلىرى<sup>②</sup> تىرىسى، بىز جىمبۇق قالدۇق.

— مراكا! — دېدىم مەن ئۇلارنىڭ ساداقىتىدىن ھاياجان-لىنىپ، — ئېيتىڭ، سىلمىر ياشلىقىڭلاردا تازا ئاشق - مەشۇق بولۇشۇپ، ئاندىن كېيىن توي قىلىشقا نامۇ؟

— نېمە؟ ئاشق - مەشۇق؟ نېمە ئۇ؟ دادام ئېلىپ بىرگەن ئايال بۇ، ئىككىمىز بىر ياستۇرقۇ باش قويغاندىن كېيىنلا: «ئىسمىڭ نېمە؟» دەپ سورا شقان. ئاشق - مەشۇق دەپ يۈرسەد - خۇ تېخى!

چالغا<sup>③</sup> چىخداۋاتقان، قايراق قايراؤاتقان ئاۋاز ئاڭلاندى. مەن چالغىچىلار تەرەپكە قاراپ ماڭدىم.

— ئېپتىقانلىرىم راستىمۇ، قارىياغاچ، شۇ كۈنى سېنىڭ تو - ۋىڭدىن قايتقاندا نېمىنى ئوپلىغانىدىم، بىللەمىسىن؟

— ئېيتقىنىڭ توغرا، — دېدى قارىياغاچ ئىرغاڭلاپ قويۇپ، — نېمىنى ئوپلىيتىڭ، مىرا بىلەن ئىزىنەمنىڭ مېھر - مۇھەببىتىنى ئوپلىغانىدىڭ. «ئۇلار بىر - بىرىنى كۆرمەي، بىلە مەي تۇرۇپ توپلاشقا بولسىمۇ، بىر - بىرىگە قەدىر دان، ئۆلۈ - كىگىمۇ، تىرىكىگىمۇ سادىق ئىر - خوتۇن بولۇشۇپتۇ، مەن ئاۋۇ مەھىللەدىكى قىزىل كۆڭلەك قىزغا كۆيگىلى نېكەم، مۇرادىمغا يەتسەم، مەنمۇ مراكامىدىن ئاشۇرۇۋېتىمەن!» دەپ ئوپلىغانىدىڭ، راستىمۇ، يارى؟

— راست، مەن شۇلارنى ئوپلىغانىدىم.

بۇنىڭدىن يىگىرمە تۆت يىل ئىلگىرى، مەن ئون توققۇز ياشقا كىرگەن چېغىمدا، مۇشۇ قارىياغاچ تۈۋىدە ئولتۇرۇپ تۈنجى

مۇھىبىت ئازابىنى تارتقانىدىم. مانا بۇگۈن چاچلىرىمغا ئاق كىردى، مەن ھازىر ئۇ چاغدىكى ساددا، ئاق كۆڭۈل دېھقان يىگىت ئەممەسمەن، ھازىر كۆڭۈلۈمە نە مۇھىبىت، نە تۈرمۇش لەززىتىدىن ئىزنا قالىمىدى<sup>①</sup>، مەن ھازىر يۈز ياشقا كىرگەن بۇۋايىدەك، ئۆزۈمىنى خاتىرىگە باي ھېسابلايمەن. كۆرگەنلىرىم، كەچۈرگەنلىرىم چار - ساقاللىرىمىدىكى ئاقتىنىمۇ تولا، مەن ئۇلارنى ئۇنتۇشنى خالايمەن، لېكىن تۇنجى مۇھىبىتىنىڭ يۈرەك- كە چەككەن كەشتىسىنى قەدرلىيەمن، ئۇنى قەبرەمگە ئېلىپ كەتمەكچىمەن...

كەچ كۆزنىڭ ئىزغىرىن شامىلى تەرىمنى تېزلا قۇرۇقتى، يىللار سوۋۇغىسى - قورۇق بىلەن بېزەلگەن سوللغۇن<sup>②</sup> ۋە غەم- كىن يۈزۈمىنى سىيىپىدى، خۇددى بۇرۇنمۇغا يىگىرمە تۆت يىمل ئاۋۇالقى جانغا راھەت پۇراقلار ئۇرۇلغاندەك، قۇلىقىمغا شۇ چاغ- دىكى ئۇنتۇلغۇسز ئاۋاازلار ئاثلانغاندەك بولدى. مەن ئۇلۇغ - كىچىك تىنىپ، قوشنا مەھەللەگە قارىدىم: مەنزىرە ئۆزگەنگەن، قورۇق تاملىق، قىزىل يوپۇرماقلىق باغ، تېرەكتىكى قاغىلار، تو - نۇردا نان يېقىۋاتقان ئايال، سامان باسقان ھارۋا ئۇستىدىكى ئاق مالخايلىق يىگىت... ئەستە قالغان خاتىرىلەرنىڭ بۇ بەلگىلىرى يوق، مەھەللە ئۆيلىرى تۇتاش، ناھايىتى چوڭ كۆرۈندى...

نېمىشقا ماڭا بۇ خاتىرىلەر لازىم بولۇپ قالدى؟ نېمىشقا مەن بۇ كىچىككىنە ئىشنى ئۇنتۇيالمايمەن، بىر يىگىتىنىڭ بېشىدىن بۇنداق ئىشلار كۆپ ئۆتىدىغۇ، بۇنىڭ ئەسلىگۈدەك قانچىلىك قىممىتى بار؟

بۇ سوئاللارغا ئۆزۈمە جاۋاب بېرەلمەيمەن. مەن بىرلا نەر - سىنى بىلىمەن: ئەستە قالغان نەرسە ساپ ئىدى. مەن يېشىم چوڭايغاندا ساپلىقنىڭ قەدرىگە يەتكەن ئوخشايمەن. مەن ئۆز ۋاقتىدا شۇ ساپلىقنى خورلىغان ئىدىمغۇ !

... هېلىقى قىزىل كۆڭلەكلىك قىزنىڭ ئىسمى ھۆرلىقا ئىدى. مەن ئۇنى يەر ئىسلاھاتىدىن كېيىن تەشكىل قىلىنىغان يېزىلىق سانايىنەپسىز ئەترىتىدە كۆرگەن. مەن ناخشا ئېيتالايتىم، ئۇ قىز «ئوغرى پەدە<sup>①</sup>» گە ئۇسسۇل ئويىسيالايتقى. ئۇ نە - پىز لەۋلىرىنى چىشىلەپ، ئوت يېنىپ تۈرغان، ئۆزۈن كىرىپىك. لىك خۇمار كۆزلىرىنى<sup>②</sup> نومۇسچانلىق بىلەن قاچۇرۇپ، تال چىۋىقتەك زىلۇا بويىنى ئېگىپ ئۇسسۇل ئويىسغاندا، ۋۇجۇدۇم كاۋاپ بولۇپ كۆيەتتى. ئۇنىڭ ئىككى بىلىكىدىكى تۈچ بىلمىزۈك، بويىنىدىكى سېرىق كەھرىۋالار، قۇلىقىدىكى سوزۇنچاق، كۆزى يوق تۈچ<sup>③</sup> حالقا ماڭا دۇنيادىكى ئەڭ ئېسىل زىننەت بؤيۈملەر.. دەك بىلىنەتتى. ئۇنىڭ ئۇچىسىغا سىڭىشقاڭ قىزىل كۆڭلىك. ئىنىڭ ئاددىي گۈللەر كەشتىلەنگەن ئېتەكلىرى ماڭا مەسچىت مېھرابىنىڭ<sup>④</sup> نەقىشلىرىدەك سىرلىق ۋە خىسلەتلىك بىلىنەتتى. هۆرلىقا بار يەردە مەن مەڭدەپ قېلىپ ناخشا ئېيتالمايتتىم. «ئامان بولسۇن، ئامان بولسۇن، ئەي...» دېگەن مىسرانى ئېيتىپ بولغۇچە بەدىنىم قوغۇشۇندەك ئېرىپ كېتەتتى - دە، ماغدۇر - سىز لانغان ئاياغلىرىمىنى ئارانلا يۈتكەپ، تامغا يۆلەنگىنىمچە داق يەرگە ئولتۇرۇۋالاتتىم.

— ئېيتە، هوى بەزگىڭىڭ تۇتۇپ قالدىمۇ؟

— ماناپ باخشىنى<sup>⑤</sup> چاقىرايمىمۇ؟

— هوى، نېمانداق قىزىدەك نازىڭ تولا نېمىسىن !

— ماڭ چۈگۈ، ئەركىلىگىڭىنى ئاپاڭغا قىل !

مېنىڭ ھالىمنى ھېچكىم بىلەيتتى. پەقەت ھۆرلىقاڭا مە - ئىنىڭ نېمىشقا ھالسىز لانغىنىمىنى بىلەتتى ۋە ئۆيىدىن چىقىپ كە - تەتتى. مەن ئۇ يوق يەردىلا جاراڭلىق ئاۋاز بىلەن ناخشامنى تۈ - گىتەلەيتتىم...

بىراق ئۇچرىشىش قىسىلا بولدى. ھۆرلىقانى ئاپىسى

سانايىنەپسىگە<sup>⑥</sup> ئۇۋەتمىدى.

مانا شۇنىڭ بىلەن بىللە مېنىڭ دەردىم كۆپىدى. كېچىلىرى ئۆگزىگە چىقىۋېلىپ ئايىدىڭدا ناخشا ئېيتىدىغان، قوشنا مەھەل-لىگە پات - پات بارىدىغان، ھۆرلىقالارنىڭ ئۆيىنى ئەگىيدىغان بولۇپ قالدىم... بەخت مېنى يېزامدىن ئايىرىدى. مەن ئۈرۈمچىگە ئوقۇشقا بارىدىغان بولدۇم. مەھەللە يوللۇقلرى - توقاج، قاق، قۇرۇت، ياغلىق، پىشىق تۇخۇم قاتارلىقلار ئىرگۈلۈغا<sup>①</sup> لىق تولدى. قېرى - ياش، ئۇرۇق - تۇغقان، قولۇم - قوشنىلار مېنى توپا يول بىلەن ئۆزىتىپ مەھەللە سىرتىدىكى زاراتگاھلىقىچە<sup>②</sup> كەلدى. چوڭلار دۇئا بەردى، ياشلار ئاقى يول تىلىدى. مەن بۇ يېز - دىن تۈنجى قېتىم ئۈرۈمچىگە ئوقۇشقا ماڭغان بەختلىك يىگىت سۈپىتىدە ئاشۇنداق داغدۇغا بىلەن ئۆزىتىلىدىم.

مەھەللەنىڭ سىرتىدىكى ئۆرۈكلىك باغنىڭ يېنىدا ھارۋىنى ھېپىزەم سېكىلەك<sup>③</sup> دەيدىغان چوكان<sup>④</sup> تۆستى، دادام ھارۋىنى توختاتتى، ھېپىزەم سېكىلەك كۆك ياغلىقتىن ئىككى خالتا چىقاردى.

— ماۋۇ مېنىڭ يوللۇقۇم ! — دېدى ئۇ لوڭىدىن تىكىدە. گەن خالتىسىنى سۇنۇپ، — ماۋۇ ھۆرلىقانىڭ ساشا قىلغان يوللىقىمكەن !

— ھۆرلىقانىڭ ؟ — دادام ھەيران بولۇپ سورىدى، — قايىسى قىز ئۇ ؟

— سەن بىلمەيسەن، ئىكراام چوڭ دادا، — دېدى ھېپىزەم ماڭا كۆز قىسپ قويۇپ، — يارىلار بىلەن بىز 4 - سىنىپتا رايوندا ئوقۇغاندا بىز بىلەن بىللە ئوقۇغان قىز. ئۇنتۇپ قالما، يارى، خەت ياز جۇمۇ !

— مېنى كۈتسۈن، — دېدىم مەن ئاستا پىچىرلاپ، — كۆ - رىمەن، قانچىلىك كۈتەلەيدىكىن تالىڭ... هارۋا ئىككى يېنىغا چايقىلىپ بىر خىل رىتىمدا<sup>⑤</sup> كېتىپ

بارىدۇ. مەن ھۆرلىقانىڭ خالتىسىنى تېخىلا تۇتۇپ ئولتۇرمەن. دادام غىڭشىپ ناخشا ئېيتىشقا باشلىغاندا، دادامغا كەينىمنى قد. لىپ تۇرۇپ خالتىنى مەيدەمگە باستىم، كۆزلىرىمگە سۈرتتۈم، سۆيدۈم... گويا قۇچىقىمدا خالتا ئەمەس، ھۆرلىقانىڭ ئۆزى تۇر - غاندەك، بەدىنىم ئوت بولۇپ ياندى. مەن ئۆز - ئۆزۈمگە ۋەدە بەر - دىم: «خەت يازىمەن، خەت بىلەن بىللە سىز ئۇچۇن كۆيۈۋاتقان يۈركىمىنىڭ ئاۋاازىنى، ئارزۇسىنى، ھەسىرىتىنىمۇ ئەۋەتىمەن، مېنى ئۈچ يىل كۆتۈك، تۆتىنچى يىلى بىز بىللە بولىمىز، مەڭگۇ بىللە بولىمىز!....»

لېكىن ۋەدەمە تۇرمىدىم، ئۇرۇمچىگە بېرىپ ئىككى قېتىم خەت يازدىم، ھۆرلىقا بەش قېتىم خەت يازدى. يېرىم يىلدىن كې - يىن مەن تانسا ئۆگەندىم. دادامدىن پات - پاتلا پۇل سورايدىغان بولدۇم. ئۇلار تاپقان - تەرگىنىنى يالغۇز ئوغلىغا ئەۋەتىشتى... بىر يىلدىن كېيىن مەن ھۆرلىقانى ئۇنتۇدۇم. ئۇنىڭ ماڭا تۇتقان يوللۇقى ئىچىدىن ئىككى غۇنچە ۋە بىر جۇپ كېپىنەك كەشتە - لمەنگەن سارغۇچ چۈچىلىق ياغلىق چىقانىدى. ئېسىل بايلىقىم قاتارىدا ساقلاۋاتقان بۇ ياغلىقنى بىر يىلغا قالمايلا تۇتۇپ كىر قىلدىم. تانسىدا تونۇشقان لەتىپە ئىسىملق چرايلىق چوکان بىر كۇنى مېنى مازاق قىلىپ<sup>①</sup>:

— سەھرا سوۋغىسى - ھە، — دېدى قولىياغلىقنى يېرىپ كۆرۈپ، — ھېلىمۇ ئىنساپىڭىز بار ئىكەن، بىر يىل ساقلاپسىز، مەن دەسلەپ يۈرگەن يىگىتىمىنىڭ سوقۇغا قىلغان شارپىسىنى<sup>②</sup> بىر ئايىدىن كېيىنلا سىڭىللەرىمغا بېرىۋەتكەن! — دېدى.

ئۇنىڭ بۇ سۆزى ماڭا بىر خىل ساداقەتسىزلىك ئالامتى بو - لۇپ بىلىنگەندى. بىر يېرىم يىلدىن كېيىن ئاشۇ كىشى قەدرە - نى بىلمەيدىغان ئايال مېنىڭ قەلبىمدىن ئورۇن ئالدى. مەن ھۆرلىقانى تاماમەن ئۇنتۇدۇم، لەتىپە ماڭا ئاياللار ئەرلەرگە تەق - دىم قىلىدىغان ھۆزۈر - ھالاۋەت سوقۇغلىرىنىڭ ھەممىسىنى

سۇندى. ئوقۇش پۇتتۇرىدىغان يىلى مەن دادامغا: «ۋە سلىڭنى سې - تىپ بولسىمۇ بەش يۈز سوم جايلاپ ئەۋەتكىن، مەن ئۆيلىنىمەن» دەپ خەت يازدىم. دادام بىلەن ئاپام دېگىنىمىدىن ئاشۇرۇۋەتى ۋە ئۆزلىرى كېلىپ تويمىزنى قىلىپ قويدى. ئەمما يېرىم يىلغا قالمايلا لەتىپە مېنى تاشلىدى. ماڭا قارىتىپ تۇرۇپ بىر كومىسىيون<sup>①</sup> پۇلدار<sup>②</sup> بىلەن تېپىشىۋالدى ...

شۇ يىلى مەن ئايالىم بىلەن ئاجرىشىپ يېزىمىزغا باردىم، مېنى يۈرتىداشلىرىم ئۆي بېسىپ مېھمان قىلدى. قايتار ۋاقتىمدا، ھېپىزەم سېكىلەكتىڭ يولدىشى ئۆيىگە چاقىردى. كەچتە ھېپىزەم ماڭا:

— ھۆرلىقا سېنى تېخىچە كۈتۈۋاتىدۇ، بۇ يىل يىگىرمىگە كىردى، بۇ ئەتراپتا ئەڭ چوڭ قىز شۇ. تالا - تالا لايىقلارنى قايتۇرۇۋەتى، — دېدى.

— ئەمدى قاملىشامدۇ، مەن شەيتاننىڭ كەينىگە كىرىپ ...

— ئائىلىدى ئۆيلىەنگىنىڭنى، كېيىن ئاجرىشىپ كەتكىنىڭنى ئائىلاپمۇ يەنە سېنى كۈتۈپ تۇرۇۋاتىدۇ.

مېنىڭ يۈركىمە كونا ئوتلار يەنە پىلىلداشقا باشلىدى. لې - كىن، مەن ئۇ چاغدا كادىر، ھۆرلىقا دېھقان تۇرسا، بۇ قانداق بۇ - لىدۇ، ئالماس پىچاققا ياغاچتىن دەستە بېكىتكەندەك<sup>③</sup> بىر ئىش بولما مامدۇ؟

— قولۇم ئۆزۈك<sup>④</sup>، — دېدىم مەن ھېپىزەمگە، — بىر يىل پۇل يىغايى، ئاندىن كېيىن كۆرمەيمىزمۇ ! بىر يىل ئەمەس، توپتۇغرا بەش يىل ئۆتتى. مەن دادامنىڭ نامىزىغا داخل بولالماي، يەتتىسىگە ئۆلگۈرۈپ ئۇرۇمچىدىن كەلدىم<sup>⑤</sup>.

مەن بۇ چاغدا ھۆرلىقانى تامامەن ئۇنتۇغان، ياشلىقىمدا بىر

دېھقان قىزىغا ئاشق بولغىنىمىنى ئىقرار قىلغۇممۇ كەلمەيدىغان  
هالدا ئىدىم؛ ھازىر مېنىڭ «تاللاپ تۈرۈپ» ئالغان چىرايلىق،  
ئوقۇمۇشلۇق<sup>①</sup> ئايالىم ۋە بىر بالام بار. بەختىمگە يارشا، كىچىك  
بولسىمۇ ئەملىممۇ بار ئىدى. بۇنداق ۋاقتىتا مەن ھۆرلىقانىڭ  
ھالىنى سورايتتىممۇ؟ مەن دادامنىڭ قىرىقىنى بىرگۈچە ئايالىم  
بىلەن يېزىدا تۈرددۇم، قايتار چاغدا يېزا سوۋاغىلىرى يەنە ھارۋام.-  
خا تولدى. مەن مەھەللەنى ھارۋىغا ياندىشىپ پىيادە مېڭىپ كە-  
سىپ ئۆتتۈم. ھېپىزەم سېكىلەكىنىڭ ئىشىكى ئالدىدىن ئۆتكەز-  
دە، ھېپىزەم ياغلىقىنى پۇلاڭلىقىۋىدە، مەن ھارۋىنى ماڭدۇرۇ-  
ۋېتىپ، ئۆزۈم يالغۇز قالدىم. ھېپىزەم مېنى ھويلىسىغا باشلاپ  
كىردى ۋە ماڭا بىر قوزىنى كۆرسىتىپ:

— بالاڭغا ئاتىغىنىم، ئال، رەنجىيمەن، ھېچبولىمسا، قو-  
رۇدىن ئەچىقىپ بىرىگە بېرىۋەت! — دېدى ۋاچىق بىلەن. مەن  
قوزىنى يېتىلەپ مېڭىۋىدىم، ئۇ ماڭا ياندىشىپ مېڭىۋېتىپ، ماڭا  
بىر خالتا سۇندى.

— بۇ نېمەڭ، ھېپىزەم؟

— سورىمايلا ئالغىنا، — دېدى ھېپىزەم يەرگە قاراپ، —  
يەنە شۇ ھۆرلىقانىڭ خالتىسى، بىچارە تېخىچە تالالق بولىمىدى،  
ئەمدى ئۇنىڭغا ئەلچى كىرىشمۇ توختىدى، سېنىڭ بالاڭنى قۇ-  
چاقلاپ تاراملاپ ئېقىپلا كەتتى؛ بىچارىنى ئەجەب داغدا قويىدۇڭغۇ  
تالڭ، ئوقۇشقا بارمىغان بولساڭمۇ شۇ بىچارىنىڭ بەختىگە ئولا-  
تۇرمىغان<sup>②</sup> بولاتتىڭ. قانداق قىلىسەن، سائىمۇ تەس، گۈلىڭە  
گۈل، خالىغا خال<sup>③</sup> بولسۇن دەپلا كادىر قىزنى ئالدىڭ - دە. ئۇ  
ئەمدى ئۆمۈر بويى ئەرگە تەگمىگۈدەك...

خۇددى ھارۋىدىكى ئايالىم بۇ گەپلىرنى ئاڭلاپ قالغاندەك  
ھودۇقۇپ، ھارۋىنىڭ كەينىدىن قوزىنى سۆرەپ يۈگۈرددۇم. ئايا-  
لىم مېنىڭ قولۇمدىن تارتىپ ھارۋىغا چىقاردى، ھارۋىكەش قو-

زىنى جايلاشتۇردى. ئايالىم يىراقتا قالغان باراقسان يېزامنى كۆرسىتىپ:

— ئەجىب ئاق كۆڭۈل ئادەملەر كىنە ! — دىدى.

خیالىم ئۆزۈلدى. خۇددى چۆلدىن قامغاڭ<sup>①</sup> دوملىنىپ كېلىۋاتقاندەك، بىر دۇپدۇگىلەك<sup>②</sup> مەڭگەن دۆۋىسى ئالدىمغا يېم. قىنلاپ كەلمەكتە ئىدى. مەڭگەننىڭ تۆۋەن تەرىپىدە ئىككى مەز - مۇت ئاياغ كۆرۈنۈپ تۇرمىغىنىدا ئىدى، مەڭگەن ئۆزى مېڭىپ كېلىۋاتقان ئوخشайдۇ، دەپ ئويلاپ قالاتى كىشى. مەڭگەن مېنىڭ يېنىمدا توختىدى ۋە ئۇنىڭ ئاستىدىن ئۇستۇۋىشغا مەڭگەنلەر چاپلىشىۋالغان بىر بۇۋاي چىقتى. ئۇ ئاپئاڭ قاشلىرى ئاستىددى. كى ئۆچۈشكە ئاز قالغان شامدەك پىلدىرلاپ تۇرغان كۆزلىرىنى ماڭا تىكتى - دە:

— پاریمو سہن؟ — دھپ سورہدی.

— ئەسالامو ئەلەيکۈم، مىرا دادا! — مەن ئۇنىڭغا قولۇم.-  
نى سوزدۇم.

— چېكەمسەن؟ — دېدى ئۇ قولۇمنى بوشلا تۇتۇپ قويۇپ، —  
بىر چەكتۈرگىنە!  
مەن ئۇنىڭغا موخوركا بۇراپ تۇتقۇزدۇم. ئۇنىڭ بېلى مۇكى.  
چەيىگەن، ئەمما تېنى ساق ئىدى، ئېسىمۇ خېلى جايىدىكەن<sup>③</sup>. ئۇ  
تاماكنى ئىككى شوربىۋېلىپ چوڭقۇر «ئۇھ» تارتى - دە:  
— خوتۇندىن تەلىيىڭ كەلمەپتۇ - ھە، — دېدى ماڭا  
قاراپ، — قويۇۋەتىڭما؟  
— ھە ئى.

— ئىنساپىزلىق قىلدىمۇ؟ بۇپتۇ، ئىنساپى يوق خوتۇنىڭ  
بارىدىن يوقى ياخشى...  
يۈرىكىم «جىغ» قىلىپ قالدى، ئايالىمنىڭ ئىشلىرى مۇشۇ

بۇۋايلارنىڭمۇ قولىقىغا يەتكەنلىكى ئىزىمىتىم، مەنسىپىم بار  
ۋاقتىدا، دۇنيادىكى ھەممە شېرىن سۆزلەرنى قېلىپ «ساداقەت»  
ئىزهار قىلغىنى، بېشىمغا كۈن چۈشۈپ، ناھىق جازاغا ئۈچرە -  
خاندا ئۇستۇمىدىن شىكايدەت قىلغىنى، ئۈچ بالىنىڭ يۈز - خا -  
تىرسىنى قىلماي<sup>①</sup> خېتىنى ئالغىنى<sup>②</sup> ۋە بىر ئايىمۇ كۈتمەستىن  
بىر بويتاق مەنسەپدارنىڭ قېرىلىقىغا قارىماي ئۇنىڭغا «چۈشۈپ»  
ئالغىنى... مۇنۇ يۈرت قېرىلىرىغا مەلۇم بولغانلىكى - ھە ! ...

— ئەزىزەم ئاپاڭ ئوبىدان ئايال ئىدى - دە، — دېدى مراکام  
موخوركىدىن قاتتىق شوراپ، — ئۇ دۇنياغا تېزىرەك بارسام،  
تاڭلا مەھىمەرگاھدا<sup>③</sup> كۆرۈشىم دەپ ئالدىرىايىمن، يارى. ئاشىلە -  
خانسىن، بىزنىڭ بەرامۇ تۈگەپ كەتتى. تۆت بالىنى توپا ئاستىغا  
كۆمدۈم، لېكىن بۇنىڭغا «ئەلھۆكمىلىلا<sup>④</sup>»، بىرگەن ئىگىسى ئا -  
لىدۇ<sup>⑤</sup>، دېدىم. شۇنداقتىمۇ ئەزىزەم ئاپاڭنى ئۇنتۇيالمايمەن، ھەر  
سەھەرلىكى قەبرىسىگە بېشىمنى قويۇپ يىغلايمەن، ئۇن ئۈچ يىل  
ھاپاش قېلىپ يۈرۈپ، ئۇ نىجان بىلەن مۇڭداشقا، سرداشقا -  
نىدىم، لېكىن بىر يېرىم كەملا تۈرىدۇ، قانمىدىم، يەنە ئۇن يىل  
ھاپاش قېلىپ يۈرگەن بولسام، يۈرىكىم قانارمىكىن تالى...  
مراکام كۆز يېشى قىلدى، ۋاپات بولغىنىغا يىگىرمە نەچچە  
يىل بولغان ئايالىغا نۇرى تۈگىگەن خۇنۇك كۆزلىرىدىن<sup>⑥</sup> ساپ  
ياشلارنى ئاققۇزدى...

— ھازىر كىم قارايدۇ سىزگە، مىرا دادا؟

— كىم بولانتى؟ خوتۇن، — دېدى ئۇ كىر ياغلىقى بىلەن  
كۆزىنى سۈرتۈپ تۈرۈپ، — جامائەت تەرىتىمگە سۇ بىرسۇن  
دەپ بىر مومايىنى چېتىپ قويۇۋىدى، ئۇ ئەمدى مېنىڭ گەج -  
گەمگە مندى<sup>⑦</sup>، ئوتۇن توشۇتۇۋاتقان، سۇ ئەكەلدۈرۈۋاتقان،  
ھەتتا ئۇچاقنىڭ كۈلى، ئۆينىڭ يۇندىسى، ئېلىم - بېرىم<sup>⑧</sup>،

ئۇتنە - يېرىم<sup>①</sup> دېگەندەك ئىشلارنىڭ ھەممىسى مېنىڭ ئۆس-  
تۈمىدە. خۇدايم تىلىگەننى بىرمەيدىكەن، بىزار بولغاننى تائىدە-  
كەن، ئىگىسى ئۆزى بىلىدۇ، نېمە تارتقۇلۇقۇم باركىن تالى...  
— نېمىشقا قويۇۋەتمەيسىز؟

— قايىسى يۈزۈم بىلەن قويۇۋېتىمەن، يارى؟ — دېدى بۇۋاپى  
قاپقارا، دورداي كالپۇكلىرىنى تىترىتىپ، — ئەزىم ئاپالىڭ دائىم  
ماڭا: مەندىن كېيىن قالساڭ بىر موماي ئېلىۋال، ئۇ سېنىڭ  
خىزمىتىڭى قىلىمسا، سەن ئۇنىڭ خىزمىتىنى قىلارسەن ناها-  
يىتى، دەيتتى. بۇ مومايىنىڭ خىزمىتىنى قىلىمسام، قارا يۈز بۇ-  
لۇپ كېتىمەن، يارى...

ئۇ ئىنجىقلاب ئورنىدىن ئارانلا تۇردى ۋە ھېلىقى مەڭىگەننى  
راسا قولتۇقماش قىلىپ دۇمبىسىگە تېڭىپ، مەزمۇت ئايانلىرى  
بىلەن يۈرۈپ كەتتى.

من بىرده ھۆرلىقانىڭ مەھەلللىسىگە، بىرده مىرا بۇۋاپىغا  
قاراپ - قاراپ، ئۆزاق تۇردىم. بۇلار ھاياتقا نېمانچە ساپ كۆڭۈل  
بىلەن قارايدىغاندۇ؟ مىرا كامىنىڭ ۋاپادارنىڭ بىر ئېغىز سۆزى  
ئۈچۈن ئۆلگۈچە جاپا تارتىشقا رازى بولغانلىقى، ھۆرلىقانىڭ  
«مېنى كۈتسۈن، كۆرەرمەن، قانچىلىك كۈتەلەيدىكىن تالى» دېگەن  
سۆزۈمىنى يۈرىكىدە چىڭ ساقلاپ، توپتۇغرا ئوتتۇز ياشقا كىر -  
گۈچە مېنى كۈتۈشى، ئاخىر من تۇرمىگە كىرىپ، «ئۆلۈم جازا-  
سى بېرىلىپتۇ» دېگەن سۆز قۇلىقىغا يەتكەندىن كېيىنلا، بەش  
بالىسى بار بىر بويتاق ئادەمگە كۆزىنى يۈمۈپلا تېڭىپ كەتكەنلە -  
كى... پاكلىق، ساپلىقنىڭ ئالامىتىغۇ؟

من ھازىر ھېچنېمىگە موهتاج ئەمەسمەن، ئەسلام، پۈلۈم  
بار، سالامەتلەكىم يامان ئەمەس، ئەمما قىرىق نەچچە ياشلىق ئە -  
قىل ئىگىسى ئۈچۈن ئەمەل، پۇل، سالامەتلەك بايلىق ھېسابلاز -

مايدۇ، هايات ساپ ۋە پاسكىنا نەرسىلمىنىڭ ئارىلاشمىسى. ئەقىل ئىگىسىنىڭ هاياتتىن ئىزدەيدىغىنى ساپلىق. ياشلىقىمدا ئۆزۈم چۈرۈۋەتكەن نەرسىلمى ئەمدى مەن ئۈچۈن تۈتىيا<sup>①</sup> بولۇپ قالدى. هاياتلىق دېگەن ساپلىق ۋە ساداقەتنى ئىزدەش بولسا كېرەك. بۇ نەرسىلمى نەدە؟ كىتابتىمۇ ياكى ئۆزىنى ساپ ۋە ساداقەتلەك قە- لىپ كۆرسىتىدىغانلارنىڭ چىرايلىق سۆزلىرىدىمۇ؟ مەن ئويلايە- مەن: بۇ نەرسىلمى توبَا - چائىغا كۆپرەك مىلەنگەنلەر ئىچىمە. چۈنكى ئالتۇنۇمۇ ناغلارنىڭ يالتراتق چوققىلىرىدا ئەممەس، قېلىن توپىنىڭ ئاستىدا - دە... .

— راست ئېيتىسىن، يارى، — دېدى قارىياغاج مېنى ئۆزدە- تىپ، — توبَا دۇنيادا ئەڭ خورلىنىدىغان نەرسە، لېكىن پاكىزە نەرسە ئاشۇ توبَا. توبَا مېنى ئۆچ يۈز نەچچە يىل كۆكلەتتى. كىم بىلسۇن، يەنە نەچچە يىل كۆكلىتىدۇ تېخى. ساپ ۋە سادىق نەرسە ئىزدەپ كەلگەن بولساڭ، توپىنى سۆي، داڭگالنى<sup>②</sup> قۇچاقلا، تۇ- غۇلغىنىڭدا سېنى پاكىز بولسۇن دەپ بەدىنىڭنى توپىلىخان<sup>③</sup>، شۇڭا سەن ئۇ چاغدا پاك ئىدىڭ. لېكىن، سەن ئەتىر سوپۇن، يۈز مېيىغا ئوخشاشلارنى بەدىنىڭگە كۆپ سۈرتۈپ، ساختىلىشىپ قالدىڭ. بارغىن، توپىدىن ياسالغان ئۆيلىمردە يات، توپىدىن ياسالا- غان تونۇرنىڭ نېنتىنى يە، توبَا ئارىلاشقان لاي سۇنى ئىچ، توبَا چىقىپ تۈرغان كىگىزلىمردە قورۇنمای يات، شۇ چاغدا پاكىز ۋە ساپ بولىسىن...

1963 - يىلى، غۇلجا، 1981 - يىلى، بېيىجىڭ